



नेपाल राजपत्र

श्री ५ को सरकारद्वारा प्रकाशित

खण्ड ३७) काठमाडौं, असोज ६ गते २०४४ साल (अतिरिक्ताङ्क ३१)

भाग २

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबस्नेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०४४ सालको ऐन नं. १०

स्वस्तिश्री गिरिराजचक्रचूडामणि नरनारायणेत्यादि
विविध विरुदावली विराजमान मानोन्नत महेन्द्रमाला परम
नेपालप्रतापभास्कर ओजस्विराजन्य परम गौरवमय तेजस्वी
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद
परम प्रोज्ज्वल नेपालतारा परम पवित्र ॐरामपट्ट परम ज्योतिर्मय
सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु
परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज वीरेन्द्र वीर विक्रम शाहदेव देवानाम् सदा
समरविजयिनाम् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

प्राचीन स्मारक संरक्षण ऐन, २०१३ लाई संशोधन गर्न बनेको ऐन

प्रस्तावना: प्राचीन स्मारक संरक्षण ऐन, २०१३ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम “प्राचीन स्मारक संरक्षण (चौथो संशोधन) ऐन, २०४४” रहेको छ ।

(२) यो ऐन तुरुन्त प्रारम्भ हुनेछ ।

२. प्राचीन स्मारक संरक्षण ऐन, २०१३ को दफा ३ मा संशोधन: प्राचीन स्मारक संरक्षण ऐन, २०१३ (यसपछि “मूल ऐन” भनिएको) को दफा ३ को उपदफा (१०) मा रहेका “श्री ५ को सरकारबाट” भन्ने शब्दहरूपछि “त्यस्तो घर वा भवनलाई भत्काउने गरी” भन्ने शब्दहरू थपिएका छन् ।

३. मूल ऐनको दफा १२ मा संशोधन: मूल ऐनको दफा १२ को,-

(१) प्रथम प्रकरणमा रहेका “प्राचीन स्मारकको सम्बन्धमा” भन्ने शब्दहरूपछि “वा कुनै पुरातात्विक वस्तुको सम्बन्धमा” भन्ने शब्दहरू थपिएका छन् ।

(२) खण्ड (ख) पछि देहायको खण्ड (ग) थपिएको छ:-

“(ग) कुनै पुरातात्विक वस्तुलाई नष्ट गरेमा, भत्काएमा, विरूप पारेमा, चोरी गरेमा वा अनधिकृत रूपमा हटाएमा वा परिवर्तन गरेमा वा कुनै किसिमले हानि नोक्सानी गरेमा पाँच हजार रुपैयाँदेखि एक लाख रुपैयाँसम्म जरिवाना वा पाँच वर्षसम्म कैद वा दुवै सजाय ।”

लालमोहर सदर मिति:- २०४४।६।६

आज्ञाले,

ईश्वरबहादुर श्रेष्ठ

श्री ५ को सरकारको सचिव

(२)
आधिकारिकता मुद्रण विभागबाट गरिएपछि मात्र लागु हुनेछ।